



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 03 - திருவள்ளூர் ஆண்டு 2056 - ஆடி 28 - புதன் கிழமை 13 ஆகஸ்ட் 2025 - கோவை ★ 8 பக்கங்கள் Established: 10.8.1942 - Volume: 84 - Issue 03: Thiruvallur Year - 2056 - Aadi 28 - Wednesday 13 August 2025 - Kovai ★ 8 Pages ₹ 5.00

“திராவிட மாடல்” ஆட்சியில் எண்ணற்ற சாதனைகள்! விரக்தியின் எல்லைக்கே விரைந்து போய்விட்டார் பழனிசாமி!

2026-ல் அ.தி.மு.க.வின் தோல்வி மேற்கு மண்டலத்திலிருந்தே தொடங்கும்!

உடுமலைப்பேட்டை - அரசு விழாவில் முதலமைச்சர் மு.க.ஸ்டாலின் திட்டவட்டம்!

உடுமலைப்பேட்டை, ஆக. 13-

“நம்முடைய திராவிட மாடல் ஆட்சியில் தான் மேற்கு மண்டலத்தின் வளர்ச்சிக்கு பல திட்டங்கள் செயல்படுத்தப்பட்டிருக்கிறது. எந்தத் தைரியத்தில் எதிர்க்கட்சித் தலைவர் இங்கிருந்து தன்னுடைய பிரச்சாரத்தை தொடங்குகின்றார் என்று தெரியவில்லை! ஆனால் 2026- தேர்தலில் அ.தி.மு.க.வின் தோல்வி இங்கிருந்துதான் தொடங்கும் போகிறது” என்று முதல்வர் மு.க.ஸ்டாலின் அவர்கள் உடுமலைப்பேட்டையில் நடைபெற்ற அரசு விழாவில் உரையாற்றும் போது திட்டவடமாகக் கூறினார்.

முதலமைச்சர் மு.க.ஸ்டாலின் அவர்கள் நேற்று முன்தினம் (11.8.2025) திருப்பூர் மாவட்டம், உடுமலைப்பேட்டையில் நடைபெற்ற அரசு விழாவில், புதிய திட்டப் பணிகளுக்கு அடிக்கல் நாட்டி, முடிவற்ற திட்டப் பணி களைத் திறந்து வைத்தது, அரசு நலத்திட்ட உதவிகளை வழங்கும் விழாவில் ஆற்றிய உரை வருமாறு:-

திருப்பூர் மாவட்டத்தின் அரசு விழா நிகழ்ச்சியில் கலந்துகொண்டு சிறப்பித்துக் கொண் டிருக்கக்கூடிய உங்கள் அனைவருக்கும் என்னுடைய அன்பான வணக்கம்.

திருமூர்த்தி மலை, அமராவதி அணை, மறையாறு, சின்னாறு என்று இயற்கை எழில் கொஞ்சும் உடுமலைப்பேட்டையில் இப்படி ஒரு சிறப்பான நிகழ்ச்சி! இயற்கை யின் குளுமை மட்டுமல்ல, சுற்றி இருக்கின்ற மாவட்டங்களுக்கெல்லாம் சர்க்கரையை அள்ளித்தரும் இனிப்பான ஊர்! இந்த ஊர்!

பேரறிஞர் அண்ணாவின் ஓர் இரவு, நல்ல தம்பி, முத்தமிழறிஞர் கலைஞரின் புரட்சிக் காவியங்களான பராசக்தி, மனோகரா உள் ளிட்ட பல படங்களில் சுமார் 10 ஆயிரம் பாடல் களை எழுதிய உடுமலை நாராயணகவியை தந்து இலக்கியத்திலும் உயர்ந்த ஊர்! இந்த ஊர்! திராவிட முன்னேற்றக் கழக பொருளா ளராக இருந்தவரும், முன்னாள் அமைச்சரு மான சாதிக்க பாட்சா அவர்களை ஈன்றெடுத்த ஊர் இந்த ஊர்! இப்படி இயற்கை, வேளாண் உற்பத்தி, கலை இலக்கியம், கல்வி, அரசி யல் என்று அனைத்துத் துறைகளின் கோட் டைதான் நம்முடைய உடுமலைப்பேட்டை!

தியாகத்தின் திருவுருவமான திருப்பூர் கும ரன் தோன்றிய தந்தை பெரியாரும் - பேரறி ஞர் அண்ணாவும் சந்தித்த இந்த திருப்பூர்



முதலமைச்சர் மு.க.ஸ்டாலின் அவர்கள் நேற்று முன்தினம் (11.08.2025) திருப்பூர் மாவட்டம், உடுமலைப்பேட்டையில் நடைபெற்ற அரசு விழாவில் 949 கோடியே 53 இலட்சம் ரூபாய் செலவில் 61 முடிவற்ற பணிகளை திறந்து வைத்து, 182 கோடியே 6 இலட்சம் ரூபாய் மதிப்பீட்டிலான 35 புதிய திட்டப் பணிகளுக்கு அடிக்கல் நாட்டினார். இந்த விழாவில், வீட்டுவசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி, தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன், உணவு மற்றும் உணவுப் பொருள் வழங்கல் துறை அமைச்சர் அர. சக்கராணி, மனிதவள மேலாண்மைத்துறை அமைச்சர் திருமதி என்.கயல்விழி செல்வராஜ், நாடாளுமன்ற உறுப்பினர் கே. ஈஸ்வரசாமி, திருப்பூர் மாவட்ட ஆட்சித் தலைவர் மரு. மணிஷ் நாரணவரே, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

மாவட்டத்தில், இந்த பிரமாண்டமான விழாவை ஏற்பாடு செய்திருக்கிறார் அமைச்சர் மு.பெ.சாமிநாதன் அவர்கள்!

அவரைப் பற்றி சொல்ல வேண்டும் என்றால், 1986-ல் தமிழ் காக்க - இந்திக்கு எதிரான சட்ட நகல் எரிப்புப் போராட்டத்தில் கலந்துகொண்டு, கோவை மத்திய சிறையிலே 45 நாட்கள் சிறைவாசம் இருந்தவர். அதிலிருந்து இளைஞரணியில் என் கூட பயணித்தவர்.

தலைவர் கலைஞரின் அமைச்சரவையிலும், இப்போது நம்முடைய திராவிட மாடல் அமைச்சரவையிலும் இடம் பெற்றிருக்கிறார். ஒரு வேலையை வழங்கினால், அதை ஆர்ப்பாட்டம் இல்லாமல், அமைதியாக, அடக்கமாக சாதித்துக் காட்டக் கூடியவர் சாமிநாதன்.

நம்முடைய திராவிட மாடல் ஆட்சியில் தமிழ்நாடு முழுவதும் பல்வேறு தலைவர் களுக்கு சிலைகளும், மணிமண்டபங்களும், நினைவுச் சின்னங்களும் அமைக்கப்பட்டிருக்கிறது. இவை எல்லாவற்றிற்கும் பொறுப்பு எடுத்துக் கொண்டு சிறப்பாக செய்து முடித்தவர்! தொடர்ந்து செயல்பட்டுக் கொண்டிருப்பவர்!

அமைதியாக - சிறப்பாக செயல்படுகிறார் கயல்விழி செல்வராஜ்!

அதேபோல், அருமை சகோதரி அமைச்சர் கயல்விழி செல்வராஜ் அவர்களும் மிகச் சிறப்பாக செயல்பட்டு வருகிறார். முன்பு ஆதி திராவிட நலத்துறை அமைச்சராகவும், இப்

போது மனித வள மேலாண்மைத் துறை அமைச்சராகவும் அமைதியாக செயல்படும் அவரது பணி பாராட்டுக்குரியது!

விழி செல்வராஜ் அவர்கள் அயராது முயற்சியும் ஒன்று. அவருக்கும் எனது பாராட்டுக் களை நான் தெரிவித்துக் கொள்கிறேன்.

தமிழகாக்க சிறைசென்றவர் அமைச்சர் மு.பெ.சாமிநாதன்!

தியாகத்தின் திருவுருவமான திருப்பூர் குமரன் தோன்றிய தந்தை பெரியாரும் - பேரறிஞர் அண்ணாவும் சந்தித்த இந்த திருப்பூர் மாவட்டத்தில், இந்த பிரமாண்டமான விழாவை ஏற்பாடு செய்திருக்கிறார் அமைச்சர் மு.பெ.சாமிநாதன் அவர்கள்! அவரைப் பற்றி சொல்ல வேண்டும் என்றால், 1986-ல் தமிழ் காக்க - இந்திக்கு எதிரான சட்ட நகல் எரிப்புப் போராட்டத்தில் கலந்துகொண்டு, கோவை மத்திய சிறையில் 45 நாட்கள் சிறை வாசம் இருந்தவர். அதிலிருந்து இளைஞரணியில் என் கூட பயணித்தவர். தலைவர் கலைஞரின் அமைச்சரவையிலும், இப்போது நம்முடைய திராவிட மாடல் அமைச்சரவையிலும் இடம் பெற்றிருக்கிறார். ஒரு வேலையை வழங்கினால், அதை ஆர்ப்பாட்டம் இல்லாமல், அமைதியாக, அடக்கமாக சாதித்துக் காட்டக் கூடியவர் சாமிநாதன். நம்முடைய திராவிட மாடல் ஆட்சியில் தமிழ்நாடு முழுவதும் பல்வேறு தலைவர்களுக்கு சிலைகளும், மணிமண்டபங்களும், நினைவுச் சின்னங்களும் அமைக்கப்பட்டிருக்கிறது. இவை எல்லாவற்றிற்கும் பொறுப்பு எடுத்துக் கொண்டு சிறப்பாக செய்து முடித்தவர்! தொடர்ந்து செயல்பட்டுக் கொண்டிருப்பவர்!



அரசின் சார்பில், ஆயிரக்கணக்கான இளைஞர்கள் வேலைவாய்ப்பைப் பெறுகிறார்கள் என்றால், அதை அமைச்சர் கயல்

இந்த விழாவை மிகச் சிறப்பாக நடத்திக் காட்டியிருக்கக்கூடிய அமைச்சர்கள் சாமிநாதன் அவர்களுக்கும், கயல்விழி செல்வ

ராஜ் அவர்களுக்கும், திருப்பூர் மாவட்டத்தின் மக்கள் பிரதிநிதிகளுக்கும், குறிப்பாக, திருப்பூர் மாவட்ட ஆட்சியர் டாக்டர் மணிஷ் அவர்களுக்கும், மாவட்டத்தின் அரசு அலுவலர்கள் அனைவருக்கும் எனது மனமார்ந்த பாராட்டுக்கள், வாழ்த்துகள்!

4 ஆண்டு காலத்தில் திருப்பூருக்குத் திட்டங்கள்!

கலைஞரால் உருவாக்கப்பட்ட இந்த திருப்பூர் மாவட்டத்திற்கு கடந்த

4 ஆண்டுகாலத்தில் நம்முடைய திராவிட மாடல் ஆட்சியில் செய்யப்பட்டிருக்கின்ற முக்கியமான திட்டங்களில் சிலவற்றை மட்டும் சுருக்கமாக தலைப்புச் செய்தியாக நான் சொல்ல விரும்புகிறேன்.

- சொர்ணபுரி லே - அவுட் சங்கிலிப் பள்ளம் ஓடை குறுக்கேயும் - தந்தை பெரியார் நகர் ஜம்மனை ஓடை குறுக்கேயும் உயர்மட்டப் பாலம்!

- 558 கோடி ரூபாய் மதிப்பீட்டில் 6 ஆயிரத்து 266 சாலைப் பணிகள்

- மடத்துஞளம் புதூர், பூண்டி நகர், ஹைடெக் பர்க் நகர், பெருந்தொழுவூர் திட்டப் பகுதியில் 1,004 குடியிருப்புகள்!

- திருப்பூர் மாவட்டத்தில் மட்டும் 133 திருக்கோயில்களுக்கு குடமுழுக்கு!

- 328 திருக்கோயில்களில் 804 சீரமைப்புப் பணிகள்!

- 5 சிறிய அளவிலான ஜவுளிப் பூங்காக்கள்!

- 9 உயர்மட்டப் பாலங்கள் அறிவிக்கப் பட்டு, அதில் 3 பாலங்கள் பயன்பாட்டுக்கே வந்துவிட்டது!

- உடுமலைப்பேட்டை வட்டம் கொங்கல் நகரம் கிராமத்தில் முதலாம் கட்ட அகழாய்வு நிறைவு.

- இன்றைக்கு திருப்பூரில் நியூ டைட்ல் பர்க்

- வேலம்பாளையம் அரசு மருத்துவ மனை

- கோவில்வழி பேருந்து நிலையம் திறந்து வைத்திருக்கிறேன்.

விரைவில் வர இருக்கும் திட்டங்கள்!

அடுத்து, கூடிய விரைவில் வரப்போகின்ற திட்டங்கள் என்னென்ன என்று... லிஸ்ட் சொன்னால்,

தொடர்ச்சி 4ஆம் பக்கம்

தேர்தல் ஆணையத்தைக் கண்டித்து - டெல்லியில்

‘இந்தியா’ கூட்டணி எம்.பி.க்கள் மாபெரும் பேரணி - ஆர்ப்பாட்டம்!

ராகுல்காந்தி - டி.ஆர்.பாலு - கனிமொழி கருணாநிதி - திருச்சி சிவா உள்ளிட்டோர் கைது!

புதுடெல்லி, ஆக. 13-

பா.ஜ.க.வுக்காக வாக்குகளை திருடும் தேர்தல் ஆணையத்தைக் கண்டித்து நேற்று முன்தினம் புதுடெல்லியில் இந்தியா கூட்டணி எம்.பி.க்கள் மாபெரும் போராட்டத்தில் ஈடுபட்டனர். தேர்தல் ஆணைய அலுவலகத்தை நோக்கி பேரணியாகச் சென்ற 300 எம்.பி.க்களை போலீசார் தடுத்து நிறுத்தியபோது, இரு தரப்பினர் இடையே தள்ளுமுள்ளு ஏற்பட்டதால் பரபரப்பு நிலவியது.

மக்களவை எதிர்க்கட்சித் தலைவர் ராகுல்காந்தி தி.மு.க. நாடாளுமன்றக் குழுத்தலைவர் கனிமொழி கருணாநிதி உள்ளிட்ட ஏராளமானோர் கைது செய்யப்பட்டதால் பரபரப்பு ஏற்பட்டது.

பீகாரில் வாக்காளர் பட்டியல் சிறப்பு சீர்திருத்தத்தை கைவிட வேண்டும், பெங்களூருவில் நாடாளுமன்ற தேர்

தலில் மோசடி என இந்திய தேர்தல் ஆணையம் மீது மக்களவை எதிர்க்கட்சித் தலைவர் ராகுல்காந்தி பல்வேறு குற்றச்சாட்டுகளை முன் வைத்துள்ளார்.

இந்நிலையில் நேற்று முன்தினம் நாடாளுமன்றத்தின் மக்கார் துவார் வாசலில், நின்ற படி இந்தியா கூட்டணி எம்.பி.க்கள் போராட்டம் நடத்தினர். பின்னர், மக்களவை எதிர்க்கட்சித் தலைவர் ராகுல்காந்தி தலைமையில், இந்தியா கூட்டணி எம்.பி.க்கள், நாடாளுமன்ற வளாகத்தில் இருந்து தேர்தல் ஆணைய அலுவலகம் நோக்கி பேரணியாக சென்றனர். பேரணியில் காங்கிரஸ், தி.மு.க. சமாஜ்வாதி உள் ளிட்ட 25 கட்சி களின் 300 எம்.பி.க்கள் பங்கேற்றனர்.

தி.மு.க. சார்பில் மக்களவை திமு கத்தலைவர் டி.ஆர்.பாலு, நாடாளு

மன்ற தி.மு.க. குழுத்தலைவர் கனி மொழி கருணாநிதி, மாநிலங்களவை தி.மு.க. குழுத்தலைவர் திருச்சி சிவா உள்ளிட்டோர் பங்கேற்றனர். வாக்கு திருட்டை கைவிட வேண்டும் என எழு தியிருந்த பதாகைகளை தி.மு.க. எம். பி.க்கள் கைகளில் பிடித்தபடி பேரணி யில் பங்கேற்றனர். வாக்காளர் பட்டி யல் சிறப்பு சீர்திருத்தத்தை கைவிட வேண்டும், வாக்குத்திருட்டை கைவிட வேண்டும் என இந்தியா கூட்டணி எம்.பி.க்கள் முழக்கமிட்டனர்.

இந்தியா கூட்டணி எம்.பி.க்கள் முழக்கமிட்டபடியே பேரணியாகச் சென்றபோது, போலீசார் தடுப்புகளை ஏற்படுத்தினர். பின்னர், பேரணியை நிறுத்த வேண்டும் என பேச்சு வார்த்தை நடத்தினர். ஆனாலும் பேர ணியை தொடர்ந்ததால், போலீசார் இந்தியா கூட்டணி எம்.பி.க்கள் இடையே தள்ளுமுள்ளு ஏற்பட்டது.

பின்னர் காங்கிரஸ் எம்.பி.ஜோதிமணி, சமாஜ்வாதி கட்சித் தலைவர் அகிலேஷ் யாதவ் உள்ளிட்டோர் தடுப்புகளை தாண்டி குதிக்க முயன்றதால் பரபரப்பு நிலவியது.

இதனையடுத்து, காங்கிரஸ் தலை வர் மல்லிகார்ஜுன் கார்கே, தேசிய வாது காங்கிரஸ் தலைவர் சரத் பவார், மக்களவை எதிர்க்கட்சித் தலைவர் ராகுல்காந்தி, வயநாடு எம்.பி.பிரி யங்கா காந்தி உள்ளிட்டோர் தரையில் அமர்ந்தபடி தர்ணாவில் ஈடுபட்டனர். அப்போது வாக்கு திருட்டை கைவிட வேண்டும் என்ற, இந்தியா கூட்டணி எம்.பி.க்கள் முழக்கமிட்டனர்.

பேரணியை போலீசார் தடுத்து நிறுத்திய நிலையில், இந்தியா கூட் டணி எம்.பி.க்கள் சாலையில் அமர்ந்து போராட்டத்தில் ஈடுபட்டனர். இதனை யடுத்து, மக்களவை எதிர்க்கட்சித்



தலைவர் ராகுல்காந்தி, வயநாடு எம்.பி. பிரியங்கா காந்தி, கனிமொழி கருணாநிதி உள்ளிட்ட இந்தியா கூட் டணி எம்.பி.க்கள் கைது செய்யப்பட்டு பேருந்தில் ஏற்றப்பட்டனர்.

ராகுல்காந்தி குற்றச்சாட்டு!

அரசியல் அமைப்புக்கு எதிராக தேர்தல் ஆணையம் செயல்படுகிறது என மக்களவை எதிர்க்கட்சித் தலைவர் ராகுல்காந்தி குற்றஞ்சாட்டியுள்ளார். கைதான பிறகு பேருந்தில் இருந்தபடி செய்தியாளர்களிடம் பேசிய ராகுல் காந்தி, மக்களின் முன் ஒன்றிய பா.ஜ .க.வின் சர்வாதிகாரத்தன்மை வெளிப் பட்டு விட்டதாக கூறினார். எதிர்க்கட்சி எம்.பி.க்கள் எதுவும் சேர முடியாத நிலை உள்ளதாகவும், அரசியல்

அமைப்புக்கு எதிராக தேர்தல் ஆணையம் செயல்படுவதாகவும் ராகுல்காந்தி குற்றஞ்சாட்டினார்.

உண்மையான நிலைமை இது தான். நாட்டு மக்கள் முன்பு உண்மை வெளிப்பட்டுவிட்டது. அரசியல் அமைப்பை பாதுகாப்பதற்கான போராட்டத்தைத்தான் நாங்கள் நடத்தி யுள்ளோம். இதில் எந்த அரசியலும் கிடையாது மக்களின் வாக்குரிமையை பாதுகாக்கவே போராட்டம் ஒருவருக்கு ஒரு வாக்கு என்பதற்கான போராட்டம் தான் இது.

நேர்மையான, உண்மையான வாக்காளர் பட்டியலை வெளியிட வேண்டும் எனவும் ராகுல்காந்தி தனது பேட்டியின்போது குறிப்பிட்டார்.